

10-02-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇక్కడ శిక్షకుడు(టీచర్) విదేహీ కనుక స్మృతి చేయుటకు శ్రమ చేయాలి, స్మృతి చేస్తూ - చేస్తూ పరీక్ష పూర్తి కాగానే ఇంటికి వెళ్ళిపోతారు.”

ప్రశ్న:- పిల్లలు స్మృతిలో ఉండేందుకు కష్టపడాలి, ఎప్పుడూ ఏ మోసములోకి రాకూడదు?

సమా:- ఆత్మ సాక్షాత్కారము కలుగుట , మిరుమిట్లు గొలుపు కాంతిని చూచుట..... ఇటువంటి వాటి వల్ల ఏ విధమైన లాభము లేదు. సాక్షాత్కారము వలన లేక బాబా దృష్టి పడుట వలన ఏ విధమైన పాపము తొలగిపోదు లేదా ముక్తి లభించదు. ఇంకనూ మోసపోవటములోనే ఉండిపోతారు. స్మృతి వేసే శ్రమ చేరుండి. శ్రమ ద్వారానే శ్రావణ అవస్థ పొందుతారు. బాబా దృష్టినిచ్చినట్లైతే మీరు పాపనముగా అవుతారని కాదు. శ్రమ చేయాలి.

ఓంశాంతి. ఆత్మిక తండ్రి కూర్చుని ఆత్మిక పిల్లలకు వివరిస్తున్నారు. యోగము నేర్చిస్తున్నారు. యోగమేమీ గొప్ప విషయము కాదు. విద్యార్థులు చదువుకునేటప్పుడు - ఫలానా టీచరు తన సమానముగా తయారు చేయుటకు మమ్ములను చదివిస్తున్నారని తప్పక టీచరుతో వారి యోగము జోడించబడి ఉంటుంది. లక్ష్యము - ఉద్దేశ్యము(ఎయిమ్ - ఆబ్జెక్ట్) లుంటాయి. ఫలానా తరగతిలో చదువుకుంటున్నామని భావిస్తారు. నాతో యోగము జోడించమని విద్యార్థులకు టీచరు చెప్పవలసిన అవసరము లేదు. స్వతహాగా చదివించేవారి జతలో యోగము జోడించబడుతుంది. రోజంతా చదివించరు కదా! ఆ చదువును జన్మ-జన్మాంతరాల నుండి చదువుకుంటూనే వస్తున్నారు. అభ్యాసమైపోతుంది. కాని ఇక్కడ మీది పూర్తిగా నూతన అభ్యాసము, ఇక్కడ చదివిస్తున్నది దేహధారి టీచరు కాదు. మీరు విదేహీ టీచరు. ప్రతి 5 వేల సంవత్సరముల తర్వాత మీకు లభిస్తారు. వారు స్వయముగా “నేను మీ దేహధారి టీచరును కాను అని చెప్పున్నారు.” అందువల్లనే వీరి స్మృతి నిలువదు. స్వయమును ఆత్మగా భావించవలసి ఉంటుంది. మమ్ములను పరమపిత పరమాత్మ శిక్షకులై చదివిస్తున్నారని భావించాలి. పరీక్షలో ఉత్తీర్ణులయ్యేంత(పాస్) వరకు తప్పక టీచరును స్మృతి చేయాలి. స్మృతి చేస్తూ చేస్తూ పరీక్షలో ఉత్తీర్ణులై, ఇంటికి వెళ్ళిపోతారు. పరీక్ష పూర్తి కాగానే నాటకము సమాప్తమైపోతుంది. ఆత్మలైన మీలో 84 జన్మల పాత్ర నిండి ఉందని, దానిని మీరు అభినయించాలని పిల్లలకు తెలుసు. అది కూడా ఇప్పుడే తెలిసినది. తర్వాత అక్కడ(సత్యయుగములో) ఇది గుర్తుండదు. ఇక్కడ మీకు సంపూర్ణ జ్ఞానము లభిస్తుంది. టీచరు కూర్చొని సంపూర్ణ జ్ఞానమును పిల్లలకు అర్థము చేయిస్తున్నారు. దీనిని అర్థం చేసుకుంటూ ఉండాలి. స్మృతిలో కూడా తప్పక ఉండాలి. “మన్మనాభవ” అని తండ్రి ఘడియ-ఘడియ చెప్పున్నారు. మన్మనాభవ అను దానికి అర్థము కూడా తప్పక ఉన్నది. ఈ పదము సరైనదేనని పిల్లలకు తెలుసు. తండ్రి స్వయముగా చెప్పున్నారు - మీరు నన్ను తలంపు చేసినట్లైతే మీ వికర్మలు వినాశనమవుతాయి. ఇందులో సమయము పడుతుంది కదా. తమను తాము పరిశీలించుకోవాలి. ఆ చదువులో చరిత్ర గణితము, విజ్ఞాన శాస్త్రము..... మొదలైన విషయాలు ఉంటాయి. తామెంతవరకు ఉత్తీర్ణులు కాగలరో, విద్యార్థులు అర్థము చేసుకోగలరు. మీరు ఎన్ని మార్కులతో ఉత్తీర్ణులు కాగలరనేది పిల్లలైన మీ బుద్ధిలో ఉంది. మేము బాబాను మరచిపోవటము లేదు కదా? అని స్వయాన్ని పరిశీలించుకోవాలి. బాబా! మాయ క్షణ-క్షణానికి మరిపింపజేస్తుంది. చాలా తుఫానులను తీసుకొని వస్తుంది. ఎన్నో వికల్పాలు వస్తాయని చాలామంది వ్రాస్తారు. అర్థము కాని కారణముగా ఇందులో మాకు

పాపము అంటదు కదా! రకరకాల సంకల్ప-వికల్పాలు వస్తున్నాయని వ్రాస్తారు. చూచుట ద్వారా ఇలా చేయాలని ఆలోచన కలుగుతుంది. ఇందులో పాపము అంటదు కదా? అలా జరగదని తండ్రి చెప్తున్నారు. కర్మేంద్రియాల ద్వారా వికర్మ జరిగినప్పుడే పాపము అంటుతుంది.

బాబా పలుమార్లు అర్థం చేయిస్తూ ఉంటారు. పిల్లలకు జ్ఞానమైతే ఉంది. విష్ణువుకు, కృష్ణునికి స్వదర్శన చక్రమును ఎందుకు చూపారో కూడా పిల్లలు తెలుసుకున్నారు. అకాసురుడు, బకాసురుడు మొదలైన వారిని చంపారని చూపిస్తారు. ఇప్పుడైతే చంపే విషయమే లేదు. ఇదైతే స్వయంలోని పాపాలను తొలగించుకునే విషయము, శివబాబాను కూడా స్వదర్శన చక్రధారి అని అంటారు కదా! వారికి మొత్తం చక్రమంతటి జ్ఞానము ఉంది. ఆత్మకు తండ్రి ద్వారా ఈ సృష్టి చక్రమలా తిరుగుతుందనే జ్ఞానము లభించినది. స్వదర్శన చక్రమును ధారణ చేసి తమ పాపాలను భస్మము చేసుకోవాలి. జ్ఞానాన్ని ధారణ చేసి తండ్రిని స్మృతి చేయండి. తండ్రిని స్మృతి చేయుట ద్వారానే వికర్మలు వినాశనమవుతాయి. ప్రతి ఒక్కరూ తమ కొరకు తాము శ్రమ చేయాల్సి ఉంటుంది. కాని తండ్రి కూర్చోని దృష్టినిచ్చినట్లయితే వీరి పాపాలు నశిస్తాయని కాదు. తండ్రి కూర్చోని ఈ వ్యాపారమేమీ చేయరు. సాధారణముగా వారు అందరినీ చూస్తారు. వారు చూడటం ద్వారా లేక జ్ఞానాన్ని ఇవ్వటం ద్వారా వికర్మలేమీ వినాశనం కావు. ఇలా-ఇలా చేసినట్లైతే మీ వికర్మలు వినాశనమవుతాయని తండ్రి మార్గాన్ని తెలియజేస్తారు. శ్రీమతాన్ని ఇస్తారు, మంచిది! తండ్రి వస్తారు, ఆత్మలని భావించి దృష్టినిస్తారనుకోండి, అంతమాత్రాన మన పాపాలు తొలగిపోవు. మనము స్మృతిలో ఉండే శ్రమ చేయుట ద్వారానే పాపాలు తొలగిపోతాయి. ఒకవేళ ఈ విధముగా తండ్రి కూర్చోని (పాపాలను తొలగిపోయేటట్లు) చేసినట్లైతే, అదొక వ్యాపారమైపోతుంది. మీరు ఇలా ఇలా మీ తండ్రిని స్మృతి చేయమని తండ్రి తెలిపిస్తున్నారు. తండ్రి శ్రీమతమునిచ్చేవారు. ఎవరికి వారు శ్రమ చేయాలి. ఫలానా సాధువు, సన్యాసుల దృష్టి పడితే చాలు అని చాలామంది భావిస్తారు. ఈ విధముగా కృప, ఆశీర్వాదాలను తీసుకుంటూ క్రిందికి దిగజారుతూనే ఉంటారు. వారేమి కృప చూపుతారు? వారైతే తమ బ్రహ్మ మహాతత్వమును స్మృతి చేస్తారు. పిల్లలూ! మీరు ఇలా-ఇలా చేయండిని తండ్రి స్పష్టమైన మార్గమును తెలిపిస్తారు. నగ్నంగా వచ్చింది, నగ్నంగానే వెళ్ళాలని గాయనము కూడా చేస్తారు. ఈ గాయనము కూడా ఈ సమయమునకు చెందినదే. తండ్రి చెప్పే మహావాక్యాలు మరలా భక్తిలో పనికి వస్తాయి. నన్ను స్మృతి చేసినట్లైతే వికర్మలు వినాశనమవుతాయని ఇప్పుడు తండ్రి చెప్తున్నారు, తండ్రి శ్రీమతాన్నిస్తారు. ఇది కూడా నాటకములో వారి పాత్ర, దీనినే సహాయోగము అని కూడా అనవచ్చు. శ్రామానుసారము శ్రీమతము గాయనము చేయబడినది. తండ్రియే మతాన్ని ఇవ్వాలి. స్వయాన్ని ఆత్మగా భావించమని చెప్తారు. అంతేకాని వారు సహాయము చేసి కర్మాతీత అవస్థలోనికి తీసుకెళ్తారని కాదు. సమయము పడుతుంది. చాలా శ్రమ చేయవలసి ఉంటుంది. స్వయాన్ని ఆత్మ అని భావించే అభ్యాసము చాలా బాగా చేయాలి. వాస్తవానికి మాతలకు చాలా సమయము లభిస్తుంది. పురుషులకు వ్యాపారాలను గురించిన చింత ఉంటుంది. పిల్లలైన మీరు తండ్రిని స్మృతి చేస్తూ చేస్తూ లాటరీ తీసుకోవాలి. దీని ద్వారా మీ త్రుప్తు అంతా తొలగిపోతుంది. ఫలానావారు మంచి పురుషార్థులని, చార్టు ఉంచుతారని అనుభూతి కలుగుతుంది. భక్తిలో 2-3 గంటలు కూడా భక్తి చేస్తూ కూర్చుండిపోతారు కదా. వానప్రస్థులు గురువుల వద్దకు వెళ్ళి చాలా శిష్యులకము చేస్తారు. కాని దేవతలను ఎంతగా స్మృతి చేస్తారో అంతగా ఆ గురువులను స్మృతి చేయరు. వాస్తవానికి దేవతలను స్మృతి చేయరాదు. దేవతలు

ఎప్పుడూ స్మృతి చెయ్యమని నేర్పించరు.

పిల్లలైన మీ కొరకు ఇది కొత్త విషయమేమీ కాదు. లక్షల సంవత్సరాల మాటే లేదు. స్థాపన మరియు వినాశన కార్యము చేయవలసినప్పుడు తండ్రి వస్తారు. ఈ వినాశనమైతే కల్వ-కల్వమూ జరుగుతూనే ఉంటుందని పిల్లలైన మీకు తెలుసు. కల్వక్రితము కూడా జరిగింది. 5 వేల సంవత్సరాల క్రితము కూడా ఇలా తిరిగి ఉండినదని మీరు వ్రాస్తూ ఉంటారు. తండ్రి తనతో కలవటానికి మార్గమును తెలియజేయుట కొత్త విషయమేమీ కాదు. నేను కల్వ-కల్వము వచ్చి మార్గాన్ని తెలియజేస్తానని తండ్రి చెప్తున్నారు. మీ రాజ్యస్థాపన జరుగుతున్నదని పిల్లలైన మీకు తెలుసు. ఏ దేవతలనైతే పూజిస్తున్నారో మరలా వారి రాజ్య స్థాపన జరుగుచున్నది. 5 వేల సంవత్సరాల ఈ చక్రము తిరుగుతూనే ఉంటుంది. మనుష్యులు తికమకపడతారు, ఆశ్చర్యపడతారు. అందరూ మాయ మతము పై నడుస్తున్నారు. రావణుని ఎందుకు తగులబెట్టారో దాని అర్థము కొద్దిగా కూడా తెలియదు. మీ పేరే స్వదర్శన చక్రధారి. లక్ష్యము-ఉద్దేశ్యము మీ ఎదురుగానే నిలిచి ఉన్నది. బాబాలో ఏ జ్ఞానమైతే ఉందో అది ఆత్మకు ఇచ్చారు. డ్రామా చక్రము పూర్తి కావలసి ఉన్నప్పుడే తండ్రి వచ్చి జ్ఞానమును ఇస్తారు. తండ్రియే వచ్చి ఈ కర్మను నేర్పిస్తారు. తర్వాత వామమార్గములోనికి వెళ్ళటము ద్వారా రాత్రి ప్రారంభమైపోతుంది. తర్వాత మనము క్రిందికి దిగుతూనే వస్తాము. సుఖము తగ్గుతూ పోతుంది. తండ్రి బుద్ధిలో ఏ విధముగా సంపూర్ణ చక్ర జ్ఞానమున్నదో అలాగే ఉన్నది ఉన్నట్లుగా మీ బుద్ధిలోనూ ఉన్నది అయితే మీరు పావనముగా అగుటకు శ్రమ చేయవలసి పడ్తుంది. అందువల్లనే “ బాబా! మీరు వచ్చి పతితులైన మమ్ములను పావనముగా తయారుచేయండి” అని పిలుస్తారు. తర్వాత జ్ఞానము కూడా కావాలి. మనుష్యుల నుండి దేవతలుగా తయారుకావాలి. పిల్లలకు రాజయోగమును నేర్పించుట కొరకు తండ్రి వస్తారు, ఇతరులకు ఎవ్వరికీ నేర్పించుటకు కాదు. బాబా! వచ్చి మనుష్యులను పావనముగా తయారుచేయండి అని పతితపావనులైన తండ్రినే పిలుస్తారు. ఇప్పుడు మీరు పుణ్యాత్మలుగా తయారవుతున్నారు. ప్రపంచ చరిత్ర-భూగోళములు మరలా పునరావృతమవుతున్నాయి. ఇవి ఎంతో గుహ్యమైన విషయాలు! మనుష్యులకు ఆత్మను గురించి గాని, పరమాత్మను గురించి గాని తెలియదు. ఆత్మ ఎవరు? ఏ విధముగా ఉన్నది? దాని పాత్ర ఎలా ఉంటుంది? అనే విషయాలు తండ్రియే తెలియజేస్తారు. అతిచిన్న ఆత్మలో ఏమేమో పాత్ర నిండి ఉన్నది, ఇది అద్భుతము. వినగానే రోమాంచితమవుతుంది. కొందరికి ఆత్మ సాక్షాత్కారము జరుగుతుంది. ఆత్మ మినుకు మినుకుమంటూ కనిపిస్తుంది. దాని వల్ల లాభమేముంది? ఇక్కడైతే యోగమును జోడించాలి. సాక్షాత్కారము కలుగగానే ముక్తి లభించిందని, పాపాలు భస్మమైపోయాయని మనుష్యులు భావిస్తారు. ఇది ఒక రకముగా ఇంకనూ ఎక్కువగా మోసపోవటమే. తండ్రి ప్రతి విషయమును అర్థము చేయిస్తూ ఉంటారు. మీకు గుహ్యమైన విషయాలు వినిపిస్తానని చెప్తున్నారు. మీ బుద్ధిలో సంపూర్ణ చక్ర జ్ఞానముంది. బాబాను, చక్రమును స్మృతి చేయాలి అంతే. టీచరును కూడా స్మృతి చేయాలి. జ్ఞానమును కూడా గుర్తు చేసుకోవాలి. స్మృతి చేస్తూ - చేస్తూ డ్రామానుసారముగా కర్మాతీత అవస్థను పొందుతారు. ఆత్మ ఏ విధముగా నగ్నముగా వచ్చిందో అలా నగ్నంగానే వెళ్ళాలి. మీరు ధైర్య సంస్కారాలను తీసుకొని వెళ్తారు. అక్కడ ఏ జ్ఞానమూ ఉండదు. దీనినే సహజ స్మృతి అని అంటారు. యోగము అనే పదమును ఉపయోగించుట ద్వారా మనుష్యులు తికమకపడతారు. వారు హఠయోగులు, సహజ యోగమును తండ్రియే నేర్పిస్తారు. గీతా భగవంతుడు సహజయోగమును నేర్పించి ఉండివారని ఇంతకు మునుపు మీరు వినేవారు. కాని

వారిని గురించి తెలియదు. నూటికి నూరు శాతము అనర్థమైపోయింది. దాని వల్లనే మనుష్యులు పతితమైపోయారు. అనేక మతాలున్నాయి. గృహస్థ వ్యవహారములోని వారి కొరతే ఈ గీతా శాస్త్రమున్నది. మీరు ప్రవృత్తి మార్గములోని వారు. మొదట మీకు పవిత్రప్రవృత్తి మార్గముండేది. ఇప్పుడు అపవిత్రమైపోయింది. మరలా ఇప్పుడు పవిత్రముగా అవ్వాలి. తండ్రి సదా పవిత్రమైనవారు(ఎవర్‌పూర్). వారు శ్రీమతమును ఇవ్వటము కొరతే వస్తారు.

ఈ సమయములో అందరూ తమోప్రధానముగా అయిపోయారని తండ్రి చెప్తున్నారు. మొదట సత్యోప్రధానముగా ఉండేవారు. మనము ఏ విధముగా మొదట సత్యోప్రధానముగా ఉండి తర్వాత తమోప్రధానమయ్యారో అలాగే పోప్ ఫాదర్ మొదలైన వారందరూ కూడా మొదట సత్యోప్రధానముగా ఉంటారు. తర్వాత ఎడిషన్ అవుతూ అవుతూ(వృద్ధి చెందుతూ) వ్యక్తమంతా తమోప్రధానమైపోతుంది. ఇప్పుడైతే శిథిలావస్థలో ఉన్నది. పిల్లలైన మేమే సత్యోప్రధానముగా ఉండేవారమని తర్వాత నంబరువారుగా, తమోప్రధానముగా అవుతామని మీరు భావిస్తారు. మరలా సత్యోప్రధానముగా అవ్వాలి. త్రామానుసారముగానే నంబరువారుగా అవుతూపోతారు. విస్తారమైతే చాలా ఉంది. వ్యక్తము ఎలా వెలువడుతుందో బీజమునకు తెలుస్తుంది. ఈ మనుష్య సృష్టి రహస్యాన్ని తండ్రియే తెలిపిస్తారు. తోటమాలి(బాగవాన్) కూడా వారే. తమ తోట ఎంత సుందరముగా ఉండేదో వారికి తెలుసు. తండ్రికైతే జ్ఞానముంది కదా. భగవంతుని పూల తోట ఎంతో ఫస్ట్‌క్లాస్‌గా ఉండేది. ఇప్పుడు సైతాన్ తోటగా అయిపోయింది. రావణ రాజ్యాన్ని సైతాన్ అని అంటారు. ఎక్కడ చూసినా యుద్ధాలు, కొట్లాటలే ఉన్నాయి. ఇప్పుడు అణుబాంబులు మొదలైన వాటిని కూడా తయారు చేసుకొని కూర్చుని ఉన్నారు. ఇవేమీ అలా ఊరకే ఉంచుకునే వస్తువులు కావని, వాటి ద్వారా తప్పక వినాశనమవుతుందని అందరికీ తెలుసు. ఒకవేళ వినాశనము జరగకపోతే సత్యయుగము ఎలా వస్తుంది? మహాభారత యుద్ధము జరిగినట్లు, పంచ పాండవులు మిగిలినట్లు ఏదైతే చూపిస్తారో, అది పూర్తి స్పష్టముగా ఉన్నది. వారు కూడా తర్వాత కలిగి మరణించారు. అయితే ఫలితమేమీ లేదు. ఇది కూడా తయారైన త్రామా. దీనిని తండ్రియే కూర్చుని వివరిస్తారు. భారతదేశమే దోచుకోబడినది. ఇప్పుడు మరలా వారు లిటర్చి ఇస్తున్నారు. చివరి వరకు ఇస్తునే ఉంటారు. వినాశనములో అన్నీ సమాప్తమైపోతాయని కూడా మీకు తెలుసు. మన రాజ్యముండినప్పుడు ఇంకెవ్వరి రాజ్యముండేది కాదు. చరిత్ర తప్పక పునరావృతమవుతుంది(హిస్టరీ మస్ట్ రిపీట్). భారతదేశము మరలా స్వర్గముగా తయారవుతుంది. లక్ష్మీనారాయణుల రాజ్యము వస్తుంది. అక్కడ ఇతర ఖండములు నామమాత్రముగా కూడా ఉండవు. ఇప్పుడు కలియుగ అంతిమ సమయము. తర్వాత ఈ లక్ష్మీనారాయణుల రాజ్యము వస్తుంది. మనము మరలా ఇలా తయారవుతాము. నేను రాజయోగమును నేర్పించుట కొరకే వచ్చానని తండ్రి చెప్తున్నారు. కల్ప-కల్పాంతాలుగా అనేకసార్లు మీరు యజమానులుగా అయినారు. పూర్తి విశ్వములో వీరి రాజధాని ఉండేది. వారు చాలా వివేకవంతులుగా ఉండేవారు. అక్కడ వారికి సలహా ఇచ్చుటకు మంత్రులు మొదలైన వారి అవసరము ఉండదు. ఇది తయారైన త్రామా. మరలా పునరావృతమవుతుంది. కృష్ణుని మందిరమును సుఖధామము అని అంటారు. శివబాబా వచ్చి సుఖధామమును స్థాపన చేస్తారు. క్రీస్తుకు 3 వేల సంవత్సరముల క్రితము భారతదేశము స్వర్గముగా ఉండేదని ప్రపంచములోని వారు స్వయముగా అంటారు. మొదట ఒక్క ధర్మమే ఉండేది. తర్వాత ఇతర ధర్మాలు వచ్చాయి. బాబా ఏ విధముగా మనకు రాజ్య భార్యము ఇస్తున్నారని పిల్లలకు ఆశ్చర్యము కలగాలి.

తండ్రి వచ్చి భక్తికి ఫలమును ఇస్తారు. ఎంత సహజము! కాని కల్ప క్రితము ఎవరైతే అర్థము చేసుకొని ఉండినారో, వారే నంబరువారు పురుషార్థానుసారముగా మరలా వచ్చి తెలుసుకుంటారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణకొరకు ముఖ్య సారము ఆత్మిక పిల్లలకు ఆత్మిక తండ్రి నమస్కే.

1. స్వదర్శన చక్రమును ధారణ చేసి తమ పాపాలను భస్మము చేసుకోవాలి. కర్మేంద్రియముల ద్వారా ఎటువంటి పాప కర్మ జరగకుండా జాగ్రత్త వహించాలి. కర్మాతీతులగుటకు స్వయం శ్రమ చేయండి.
2. సాక్షాత్కారముల ఆశ ఉంచుకోరాదు. సాక్షాత్కారములు పొందుట ద్వారా ముక్తి లభించదు. పాపాలు తొలగిపోవు. సాక్షాత్కారాల వల్ల ఏ లాభము లేదు. తండ్రి మరియు తండ్రి ఇచ్చే జ్ఞానములను స్మృతి చేయుట ద్వారానే త్రుప్తు తొలగిపోతుంది.

వరదానము:- “సదా ఆత్మిక స్థితిలో ఉండి ఇతరులలో కూడా ఆత్మను చూడగలిగే

రూపాని ఆత్మిక (రూప) గులాబి భవ ”

రూపా గులాబ్ అనగా సదా ఆత్మిక సుగంధము గలవారు. ఆత్మిక సుగంధము గలవారు ఎచ్చట చూచినా, ఎవరిని చూచినా ఆత్మనే చూస్తారు, శరీరమును చూడరు. కనుక స్వయం సదా ఆత్మిక స్థితిలో ఉండండి, ఇతరులలో కూడా ఆత్మనే చూడండి. ఎలాగైతే తండ్రి అత్తంత ఉన్నతులో అలా వారి తోట కూడా అత్తంత శ్రేష్టమైనది. ఆ తోటకు విశేష శృంగారము ఆత్మిక గులాబీలైన మీరు పిల్లలే. మీ ఆత్మిక సుగంధము అనేక ఆత్మలకు కళ్యాణము చేస్తుంది.

స్లోగన్:- “ మర్యాదలను దాటి ఎవరికైనా సుఖమునిస్తే అది కూడా దుఃఖ ఖాతాలో

జమ అయిపోతుంది ”

